

**राज्यपाल ने मेधावी छात्रा को सम्मानित किया**  
**किंग जार्ज चिकित्सा विश्वविद्यालय के दीक्षांत समारोह में नहीं हो सकी थी सम्मानित**

लखनऊ 31 अक्टूबर, 2018

उत्तर प्रदेश के राज्यपाल श्री राम नाईक ने आज राजभवन में किंग जार्ज चिकित्सा विश्वविद्यालय की मेधावी छात्रा डाॅ० शिखा वर्मा को उपाधि एवं 'डाॅ० एन०बी० दास मेमोरियल गोल्ड मेडल' देकर सम्मानित किया तथा बधाई दी। इस अवसर पर राज्यपाल के अपर मुख्य सचिव श्री हेमन्त राव, कुलपति प्रो० एम०एल०बी० भट्ट, डीन डाॅ० विनीता दास, डाॅ० संदीप तिवारी, डाॅ० शिखा वर्मा के पिता डा० एस०पी० वर्मा एवं भाई भी उपस्थित थे। राज्यपाल ने डाॅ० शिखा वर्मा को अपनी पुस्तक 'चरैवेति! चरैवेति!!' की प्रति भी भेंट की। उल्लेखनीय है कि राज्यपाल श्री नाईक ने एक समाचार पत्र में प्रकाशित खबर का संज्ञान लिया था कि किंग जार्ज चिकित्सा विश्वविद्यालय के दीक्षांत समारोह में गाइनी एम०डी० में सर्वोच्च अंक प्राप्त करने वाली मेधावी छात्रा डाॅ० शिखा वर्मा किन्ही कारणों से दीक्षांत समारोह में समय से नहीं पहुंच पाई थीं, जिससे वह राज्यपाल द्वारा सम्मानित नहीं हो सकी थी। राज्यपाल ने कुलपति किंग जार्ज चिकित्सा विश्वविद्यालय प्रो० एम०एल०बी० भट्ट से फोन पर वार्ता करके डाॅ० शिखा वर्मा को राजभवन में मेडल देने के बात कही।

-----

अंजुम/ललित/राजभवन (418/43)



